
RABTA BEJN IL-METAFORA U FOROM OHRAJN TA' TAHDIT FIGURATTIV

Josette Attard

Il-metafora hija figura tat-tahdit li tqabbel kelma jew frazi ma' xi haġa li fil-verità tal-ħajja normali u skond il-logika ftit li xejn ikollha x'taqsam magħha. Ix-xebh moħbi li fiha l-metafora jtifisser bis-saħħa ta' assoċjazzjoni. Izda l-metafora hi differenti mit-tixbiha għax filwaqt li din ta' l-aħħar tagħmel użu minn kliem *bħal*, *qisu*, *daqs*, u thalli jidher il-paragun, fil-metafora, għalkemm hemm xebh dirett, il-paragun hu moħbi u ma jsirx użu mill-kliem li semmejt. *Niżel bħall-vleġġa, iebes daqs iż-żonqor*, m'humieq metafori izda huma tixbihat.

Fir-*Retorika* Aristotli qal li d-differenza bejn it-tixbiha u l-metafora hi żgħira għax nistgħu nġhidu li t-tixbiha hi metafora bi spjegazzjoni miftuħa tar-rapport bejn żewġ oġġetti. Fit-tixbiha nġhidu li A qisu B, filwaqt li fil-metafora nġhidu A hija B. G.Esnault kiteb dwar id-differenza bejn dawn iż-żewġ figuri tat-tahdit l-aktar minhabba l-intensità u l-qawwa espressiva li jinsabu fil-metafora. Id-definizzjoni tiegħu ta' metafora hi ta' paragun ikkondensat li bis-saħħa tiegħu l-moħħ jafferma identità intuwittiva u konkreta.

L-istess idea jfissirha S. Ullmann fi *Stil u Lingwaġġ* meta qal li d-differenza bejn tixbiha u metafora tinsab bejn xbihat espliciti u xbihat impliciti jiġifieri bejn xbihat li jagħmlu analogija (tixbiha) u xbihat li jidentifikaw haġa ma' ohra (metafora). Ullmann ikompli jgħid li hi haġa hafifa li tidistingwi bejn dawn iż-żewġ tipi. Il-parti delikata hi meta tiġi biex tiddeċiedi kif il-kritiku jehodhom in konsiderazzjoni. Minhabba din id-differenza fl-intensità ċerti awturi jippreferu jużaw il-wahda mill-ohra. Il-kittieb Franciz Jean Giono ipprefera juża t-tixbiha minhabba li hi aktar ċara filwaqt li ohrajn bħal Mallarme jippreferu l-metafora għax fi kliem Mallarme stess huwa jwarrab il-kelma kif tidher fid-dizzjunarju. V. Hugo wkoll mexa fuq din l-idea. Mill-banda l-ohra minhabba li l-metafora u t-tixbiha jgħinu lil xulxin, xi poeti jinqdew bit-tnejn billi qegħduhom wahda hdejn l-ohra, jew billi iħallu lil wahda thaddem lill-ohra. Il-metafora tissikka t-tixbiha ta' go fiha u għalhekk l-analogija toħroġ b'tali mod li l-*Ground* jew il-*Lewn* ma jidhirx miktub.

Il-*mitonimija* u *sineddoke* johorġu wkoll mill-bini tal-metafora. J.R. Searle jgħid li l-metafora ssehh meta l-kittieb jgħid 'S hi P' u jrid ifisser 'S hi R'. Għalhekk P u R jista' jkollhom rapport bejniethom ta' parti li qieghda tirrorprezenta xi haġa shiħa jew ta' recipjent u dak ta' go fih, jew ta' effett flok il-kawża, jew ta' żmien minflok in-nies li kienu jgħixu fih u wkoll ta'

ilbies u dak li jilbsu; dan kollu nistghu nigbruh fil-figura tat-tahdit li tissejjah *mitonimija*. Ghalhekk il-mitonimija hi forma ta' metafora wkoll. F'kull kaz li semmejt il-kontenut semantiku ta' P iwassal il-kontenut semantiku ta' R b'xi principju ta' assocjazzjoni. L-istess haqa nistghu nghidu ghas-sineddoke. It-tnejn huma 'kazi speċjali' kif isejghilhom Searle 'tal-metafora'. Meta xi hadd ikun qieghed jtkellem fuq 'il-kuruna', is-semmiegh irid jifhem li qieghed jirreferi ghar-regina. F'din il-mitonimija l-*vehicle* jew il-*mera* biss hi pprezentata. Jekk niehdu l-vers ta' Dun Karm:


Ghaddew sitta u hamsin xtiewi minn fuqi

naraw li l-partijiet tas-sena (xtiewi) qeghdin flok snin shaħ. Bis-saħha tas-sineddoke l-istaġun qalil irid ifisser sena ta' tbatija.


Fil-kaz ta' l-*ironija* t-tifsira tal-kelliem u t-tifsira tas-sentenza huma differenti, anzi huma l-kontra ta' xulxin. Liema huma l-principji li jghinu lis-semmiegh jifhem il-kontra ta' dak li sema'? Għall-*ironija*, bħall-*metafora*, tghid haqa meta trid tfisser ohra. Il-mekkanizmu li bih taħdem l-*ironija* huwa li t-tlissina (Searle isejghilha '*utterance*') jekk tittiehed litteralment, tinhass barra minn postha fis-sitwazzjoni li tinghad. B'hekk din is-sitwazzjoni, minhabba li tkun ovvja, iġġieghel lis-semmiegh jerga' jinterpretata t-tlissina b'mod u manjiera li ma tibqax tinhass barra minn postha iżda ssir addattata għas-sitwazzjoni u bl-akbar mod naturali hu jinterpretaha l-kontra tal-forma litterali. Jekk niehdu sitwazzjoni sempliċi fejn tinghad tlissina ironika, malajr naraw dan il-kuncett ta' ri-interpretazzjoni. Naghmlu mod li tifel għadu kif kisser vażun iqum il-flus u ommu tghidlu: 'Prosit, x'biċċa xogħol għamilt!' Hawnhekk, bħal fil-*metafora*, it-tifsira tal-kelliem hi differenti mit-tifsira tas-sentenza. Għalhekk il-kelliem jgħaddi mill-proċess li semmejt hawn fuq. Bħall-*metafora*, l-*ironija* m'għandha bżonn l-ebda konvinzjonijiet extra-lingwistiċi jew ohrajn. Biżżejjed il-principji tat-tahdit u r-regoli generali tiegħu.

Teżisti differenza wkoll bejn l-*ironija* u l-*metafora* fuq naħa, u l-atti tat-tahdit indirett fuq in-naħa l-ohra. Jekk waqt l-ikel ngħidlek: 'Tista' tghaddili l-melħ?' inti tifhimha li hi mistoqsija dwar hiltek biex tagħmel azzjoni. Fil-fatt inti tifhimha bħallikieku għedtlek: 'Għaddili l-melħ jekk jogħġbok' u għalhekk tghaddili l-melħ. Fl-atti tat-tahdit indirett il-kelliem ifisser dak li jghid, iżda barra dan ifisser ukoll affarijiet ohra. It-tifsira tas-sentenza hija biss parti mit-tifsira tat-tlissina. Il-mekkanizmu ta' dan jaħdem hekk: l-ewwel is-semmiegh irid jintebaħ li t-tlissina hija att tat-tahdit indirett billi fil-kuntest il-mistoqsija dwar is-semmiegh tinhass li hija barra mill-konversazzjoni ta' dak il-hin. Għalhekk is-semmiegh jara li hemm bżonn ta' tifsira alternattiva. Imbagħad billi s-semmiegh jaf ir-regoli tat-tahdit, jaf li l-hila biex jgħaddi l-melħ hija kundizzjoni preparatorja għall-att tat-tahdit li jmiss wara. Għalhekk jaasal għall-konkluzjoni li l-mistoqsija dwar hiltu hija talba bil-pulit biex jagħmel l-azzjoni.


Searle ifisser id-differenza bejn dawn il-figuri tat-tahdit permezz ta' tpingija. Fit-tlissina *litterali* ma hemmx differenza bejn it-tifsir tas-sentenza u dak tat-tlissina




Fit-tlissina *metaforika*, it-tifsira metaforika naslu ghaliha billi qabel nghaddu minn dik *litterali*. Hawnhekk il-kelliem jista' jasal ghal numru indefinit ta' tifsir jew ghal tifsira wahda biss



$P = R1$ jew $R2$ jew $R3$ jew $R4$. Fit-tlissina *ironika* l-kelliem ifisser il-kontra ta' dak li qiegħed jghid. Għalhekk is-semmiegħ biex jasal għat-tifsira tat-tlissina jrid jgħaddi mit-tifsira tas-sentenza biex b'hekk ikun jista' jmur lura għall-kontra tagħha.



$R =$ il-kontra ta' P . Fl-aħharnett il-kelliem ta' att tat-tahdit indirett ifisser dak li jghid flimkien ma' xi haġa oħra.



P inkluża f' R iżda $P=R$. Għalhekk it-tifsira tat-tlissina għalkemm tinkludi t-tifsira tas-sentenza toħroġ 'il barra minnha.

Il-qawwa espressiva li tinsab fil-metafori tajbin, mela, ġejja minn żewġ fatturi: 1) is-semmiegħ irid jintebaħ b'dak li jrid ifisser il-kelliem u 2) jrid jagħmel dan billi jmur fuq kontenut semantiku ieħor minn dak li huwa kkomunikat. Hekk ried ifisser Dr Johnson meta qal li l-metafora tesprimi żewġ ideat f'wahda. Din il-qawwa espressiva tinsab fil-fatt li l-binja tal-metafora u t-tlaqqiġh flimkien ta' ċertu kliem u espressjonijiet m'humieux komuni u għalhekk imorru kontra d-drawwiet mentali tagħna għax minflok nittraduċu l-esperjenza astratta f'termini konkreti kif soltu naghmlu, naħdmu l-oppoist u l-oġġetti konkreti ma nħalluomx materjali u ngibuhom jixbhu fenomeni astratti.